

इंदौर प्रति मंगलवार , 25 अगस्त 2025 से 1 सितम्बर 2025 तक

## मुख्यमंत्री डॉ. यादव विद्युत कंपनियों के 1060 कर्मचारियों को देंगे नियुक्ति-पत्र

इंदौर। मुख्यमंत्री डॉ. मोहन यादव 26 अगस्त को दोपहर 12 बजे रवीन्द्र भवन भोपाल में विद्युत कंपनियों के नवनियुक्त 1060 कर्मिकों को नियुक्ति-पत्र वितरित करेंगे। कार्यक्रम में बिजली कंपनियों के लिए नवीन संगठनात्मक संरचना के तहत 51 हजार 711 नये स्थाई पदों की स्वीकृति के लिये मुख्यमंत्री का अभिनंदन भी किया जायेगा। ऊर्जा विभाग की विभिन्न बिजली कंपनियों में रिक्त पदों की परीक्षा के बाद कर्मचारियों का चयन किया गया है। ऊर्जा मंत्री श्री प्रद्युम्न सिंह तोमर ने सोमवार को मंत्रालय में 26 अगस्त के कार्यक्रम की तैयारियों की समीक्षा की।

ऊर्जा मंत्री श्री तोमर ने अधिकारियों को सभी तैयारियां समय-सीमा में पूरी करने के निर्देश दिये। उन्होंने कार्यक्रम स्थल का भी निरीक्षण किया। अपर मुख्य सचिव ऊर्जा श्री नीरज मंडलोई ने कार्यक्रम




आयोजन के संबंध में विस्तार से जानकारी दी। ऊर्जा मंत्री ने बताया कि संकल्प-पत्र के आधार पर विभिन्न पदों पर एमपी ऑनलाइन के माध्यम से भर्ती की गई है। चयनित पदों में बिजली इंजीनियर, सिविल इंजीनियर, लेखाधिकारी, सूचना प्रौद्योगिकी

प्रबंधक, सहायक विधि अधिकारी, लाइन अटैंडेंट, सिविल इंजीनियर, ऑफिसर, पॉवर प्लांट फार्मासिस्ट, केमिस्ट, एएनएम, ट्रेसर, स्टाफ नर्स, लैब टेक्नियन, रेडियोग्राफर, ईसीजी टेक्नियन, पब्लिसिटी ऑफिसर, मेडिकल ऑफिसर आदि पद शामिल हैं। भोपाल में होने वाले इस राज्य स्तरीय समारोह में नियुक्ति पत्र पाने वाले युवाओं के परिजनों को भी आमंत्रित किया गया है। इस अवसर पर प्रदेश की विभिन्न बिजली कंपनियों की उपलब्धियों की प्रदर्शनी भी लगाई जाएगी। साथ ही विद्युत कर्मचारी संगठनों के प्रतिनिधियों के साथ भी कर्मचारी हितों और उपभोक्ता सेवाओं को लेकर चर्चा भी की जाएगी। बैठक में एम.डी. पॉवर मैनेजमेंट कंपनी श्री अविनाश लवानिया और एम.डी. मध्य क्षेत्र विद्युत वितरण कंपनी श्री क्षितिज सिंघल सहित अन्य अधिकारी उपस्थित थे।

## सनातनी विधायक बोले - गणेशोत्सव के दौरान बंद करवाओ मांस-मदिरा की दुकान

'सनातनी का तमगा' पाए इंदौर के तीन नम्बरी विधायक गोलू शुक्ला ने महापौर पुष्यमित्र भार्गव और जिला प्रशासन से मांग की है कि मंदिरों के आसपास स्थित मांस-मदिरा की दुकानें 10 दिवसीय गणेशोत्सव के दौरान बंद करवाएं... शुक्ला ने ये भी कहा कि अगर बंद नहीं रख सकते तो फिर पर्दा ही रखा जाए... इस तरह का पालन शुक्ला ने बड़ा गणपति क्षेत्र में खासतौर पर करने की मांग रखी है... शुक्ला ने मीडिया से कहा कि उक्त मांग को लेकर महापौर से मिला जाएगा... वहीं कांग्रेसी पार्षद अनवर कादरी के सवाल पर शुक्ला बोले - 'पुलिस लगी हुई है, जल्द पकड़ में आ जाएगा...' अब देखना होगा कि सनातनी विधायक की मांस-मदिरा पर प्रतिबंध वाली मांग को महापौर महोदय कितनी तवज्जो देते हैं और गणेशोत्सव के दौरान इस पर किस तरह से सख्ती की जाती है...? वैसे भी महापौर भार्गव हेलमेट अनिवार्य आदेश के दौरान भी कह चुके थे कि 'हेलमेट नहीं तो शराब नहीं...' भी शहर में लागू होना चाहिए... हालांकि इस बयान पर जमीनी अमल कितना हो पाया यह सबके सामने है..!



## इको फ्रेंडली गणेश प्रतिमा विराजित करें - सुमित मिश्रा

गणेश पंडालों में स्वच्छता, और स्वदेशी की शपथ दिलाएंगी भाजपा



### भाजपा कार्यालय पर कामकाजी बैठक संपन्न

इंदौर। पंडित दीनदयाल उपाध्याय भवन भाजपा कार्यालय पर नगर अध्यक्ष सुमित मिश्रा, संभाग प्रभारी राघवेंद्र गौतम, महापौर पुष्यमित्र भार्गव, विधायक रमेश मेंदोला, महेंद्र हाडिया, मधु वर्मा, कृष्णमुरारी मोघे की उपस्थिति में कामकाजी बैठक संपन्न हुई। बैठक में मार्गदर्शन देते हुए भाजपा की संभागीय प्रभारी राघवेंद्र गौतम ने कहा कि

प्रधानमंत्री नरेंद्र मोदी जी के मन की बात कार्यक्रम को प्रत्येक मतदान केंद्र तक आम जनता तक पहुंचाने के लक्ष्य को लेकर काम करना है।

नगर अध्यक्ष सुमित मिश्रा ने कहा कि इस बार हम जनता के बीच में जागरण के माध्यम से आग्रह कर रहे हैं, कि "माटी के गणेश" इको फ्रेंडली गणेश की स्थापना घर-घर करें, प्रत्येक गणेश पंडाल में यह प्रयास रहेगा, हम स्वदेशी वस्तुओं के उपयोग का संकल्प ले। प्रधानमंत्री नरेंद्र मोदी जी के जन्मदिवस 17 सितंबर से 2 अक्टूबर गांधी जयंती तक एक पखवाड़े तक विभिन्न कार्यक्रम



होंगे। जिसके अंतर्गत स्वच्छता अभियान, एक पेड़ मां के नाम अभियान, रक्तदान शिविर, स्वास्थ्य शिविर, प्रधानमंत्री के जीवन यात्रा पर आधारित डॉक्यूमेंट्री फिल्म, प्रबुद्ध वर्ग संवाद, दिव्यांग व विशिष्ट व्यक्तियों का सम्मान, वोकल फॉर लोकल का प्रचार, प्रधानमंत्री के जीवन यात्रा पर केंद्रित पुस्तकों का विमोचन व प्रसार, सांसद खेलकूद प्रतियोगिता, विकसित भारत चित्रकला प्रतियोगिता, मोदी विकास मैराथन, प्रधानमंत्री मोदी जी के जीवन पर आधारित प्रदर्शनी, 25 सितंबर को पंडित दीनदयाल उपाध्याय के जीवन जयंती पर मतदान

केंद्र स्तर पर व्यापक आयोजन, 2 अक्टूबर को गांधी जयंती पर वोकल फॉर लोकल का संकल्प दिलाया जाएगा। इस अवसर पर महापौर पुष्यमित्र भार्गव ने इको फ्रेंडली गणेश पांडाल को बढ़ावा देने के साथ साथ, वन नेशन, वन इलेक्शन पर भी जन जागरण का आवाह किया। इस अवसर पर प्रताप करोसिया, सुदर्शन गुप्ता, गोपीकृष्ण नेमा, कैलाश शर्मा, आलोक दुबे, निरंजन सिंह चौहान, बबलू शर्मा, राकेश जैन, राजेश उदावत, अश्विनी शुक्ला, मुद्रा शास्त्री, अंजू मखीजा, सुधीर कोल्हे, संदीप दुबे, अनंत पवार आदि उपस्थित थे।

## युवा पत्रकार विशाल चांदना युवा प्रदेश उपाध्यक्ष नियुक्त

राजेश धाकड़

देपालपुर के समाज की महापंचायत उज्जैन में संपन्न हुई इस अवसर पर प्रदेश के प्रतिभा का सम्मान समारोह एवं प्रदेश की कार्यकारिणी का गठन हुआ इस अवसर पर कीर समाज प्रदेश अध्यक्ष कोमल सिंह जी बनिया युवा प्रदेश अध्यक्ष तेजू बाबा की अनुशंसा पर युवा पत्रकार समाजसेवी विशाल चांदना देपालपुर को कीर समाज युवा प्रदेश उपाध्यक्ष के पद पर नियुक्त किया गया श्री चांदना की नियुक्ति पर मां पूरी बाई कीर कल्याण बोर्ड के अध्यक्ष गया प्रसाद दायमा पूर्व प्रदेश अध्यक्ष श्री राम प्रसाद चौहान उज्जैन धर्मशाला अध्यक्ष राकेश हाडा इंदौर युवा अध्यक्ष कार्तिक कीर युवा अध्यक्ष उज्जैन धारा सिंग मानसिंह जी पटेल आशीष चौहान डॉक्टर चरण सिंह जी हाडा प्रभु लाल अग्रवाल गुलाब सिंह बाबई विक्रम सिंह पटेल ईश्वर सोलंकी जितेंद्र सोलंकी चौधरी योगेश चौहान कुलदीप कीर रवि कीर जीवन चांदना गोकुल अग्रवाल सुनील दायमा संजय बाबई अंकित चांदना आनंद चांदना मनीष कीर ओर



समस्त कीर समाज मध्यप्रदेश ने श्री चांदना को बधाई देते हुए उनके उज्ज्वल भविष्य की कामना की है।

## विघ्नहर्ता भगवान श्रीगणेश

राजेश धाकड़

कालांतर में जब हमसे हमारा बोध खो गया, हम कर्मों के फल को विस्मृत करके भौतिकता में अंधे होकर उलटे कर्मों के ऋण जाल में फंस कर छटपटाने लगे, हमारे पूर्व कर्मों के फलों ने जब हमारे जीवन को अभाव ग्रस्त कर दिया, तब हमारे ऋषि-मुनियों ने इसका समाधान दिया और हमें गणपति के कर्मकांडीय पूजन से परिचित कराया। पूर्व के नकारात्मक कर्मजनित दुःख, दारिद्र्य, अभाव व कष्टों से मुक्ति या इनसे संघर्ष हेतु शक्ति प्राप्त करने के लिए, शारदातिलकम, मंत्र महोदधि, महामंत्र महार्णव सहित तंत्र शास्त्र के कई प्राचीन ग्रंथों के गणेश तंत्र में भाद्रपाद मास के शुक्ल पक्ष की चतुर्थी से चतुर्दशी तक यानी दस दिनों तक गणपति का विग्रह स्थापित करके उस पर ध्यान केंद्रित कर उपासना का विशेष उल्लेख प्राप्त होता है।

श्रीगणपति की संकल्प पूर्वक साधना, आराधना करने से भक्त को चिंताओं से मुक्ति मिलती है एवं समस्त इच्छाएं पूर्ण होती है, मन स्थिर रहता है, अन्न व धन के भंडार भरे रहते हैं तथा विघ्न दूर होकर सभी कार्यों में सफलता



मिलती है..। इस बार श्री गणेश चतुर्थी 27 अगस्त, बुधवार को मनाई जाएगी। इस दिन भगवान श्री गणेश जी की पूजा- उपासना व स्थापना की जाएगी,

अतःआप इस शुभ अवसर का लाभ उठाएं और विघ्नहर्ता भगवान श्री गणेश की पूजा उपासना पूर्ण- श्रद्धा भाव व उत्साह के साथ करें।

## जीवन में श्री गणेश के आशीर्वाद से ही शुद्धि व सिद्धि संभव है

शुद्धि के बिना सिद्धि संभव नहीं है। और, शुद्धि पाने का सहजतम मार्ग है सहज योग। सहज योग के अनुसार श्री गणेश का स्थान हमारे मूलाधार चक्र पर है। श्री गणेश सदैव बाल रूप में हैं और अबोधिता के गुण को मानव मात्र में स्थापित करते हैं। श्री गणेश के आशीर्वाद के बगैर हमारे अंदर शुद्धता व अबोधिता नहीं आ सकती क्योंकि

गुण स्थापित होते हैं। हमारे दैनिक जीवन में पवित्रता का विशेष महत्व है। साधना की पहली सीढ़ी ही पवित्रता है। जीवन में जितनी पवित्रता होती है, जीवन का उत्कर्ष भी उतना ही होता है। शुद्धि से तात्पर्य मात्र शरीर का नहीं है, बल्कि मन, प्राण और भाव-विचार के साथ-साथ हमारा अंतःकरण भी निर्मल होना चाहिए। शुद्धता के गुण आते ही व्यक्ति धीरे-धीरे अज्ञान व अंधकार के आवरण को पार कर प्रकाशित स्थिति प्राप्त करता है। इस शुद्धि के फलस्वरूप मन की शांति, चित्त की स्थिरता और प्राण की एकाग्रता व हृदय की तन्मयता का प्रादुर्भाव स्वभावतः होने लगता है। आनंद का अवरोहण भी तभी संभव होता है। शुद्धि से आत्मा विभिन्न वासनाओं और आकर्षणों से मुक्त होती है। और...सिद्धि प्राप्ति से पहले की प्रारंभिक अवस्था शुद्धि ही है।

शुद्ध भावों वाला व्यक्ति ही परमात्मा को भी प्रिय होता है। उसके पूजन-अर्चन व प्रार्थना में शुचिता यानी पवित्रता का विशेष महत्व है। आचार-विचार के साथ-साथ जीवन के अन्य क्षेत्रों जैसे व्यापार में पैसे के लेन-देन और नौकरी आदि में ईमानदारी व कर्तव्य के प्रति निष्ठावान बने रहना भी पवित्रता की ही श्रेणी में आते हैं। व्यक्ति चाहे किसी भी क्षेत्र में कार्यरत हो, वह वहां रहते हुए

ही पवित्रता का ध्यान रखने योग्य बन जाता है। पवित्रता को नित्य-प्रतिदिन की दिनचर्या में रखकर हम अपना बैद्धिक स्तर तो उत्तम बना ही सकते हैं, साथ ही, स्वयं सुखी रहते हुए अन्य लोगों को भी इस राह पर अग्रसर कर सकते हैं। पवित्रता जीवन का मूल आधार है। आज समाज में जो नैतिक पतन हो रहा है उसका एक खास कारण शुचिता की ओर ध्यान नहीं दिया जाना है। व्यक्ति जैसे ही पवित्रता की तरफ एक कदम बढ़ाता है, उसकी सोच में निखार आता है, उसकी भौतिक प्रगति के साथ-साथ आध्यात्मिक उन्नति भी होती है। अन्य लोग भी ऐसे व्यक्ति के प्रति श्रद्धा व आस्था का भाव रखने लगते हैं। जो भी महापुरुष या ऋषि-मुनि इस देश में हुए हैं, उन्होंने साधना के संदर्भ में पवित्रता को विशेष महत्व दिया है। वे ही हमारे प्राचीन व आधुनिक भारत के प्रेरणास्रोत बने। सच तो यह है कि पवित्रता का ध्यान रखे बगैर मानव जीवन का कल्याण संभव ही नहीं है। श्री गणेश का पूजन मात्र एक कर्मकांड बनकर ना रह जाये इसीलिए सहज योग ध्यान पद्धति से जुड़कर उत्थान मार्ग पाने का प्रयास होना चाहिए। तो चलिए सहज योग से जुड़ते हैं। सहज योग पूर्णतया निशुल्क है। आत्मसाक्षात्कार को प्राप्त करने हेतु अपने नजदीकी सहजयोग ध्यान केंद्र की जानकारी टोल फ्री नंबर 1800 2700 800 से प्राप्त कर सकते हैं।


## पूर्व सांसद अन्नू टंडन को उत्कृष्ट समाज सेविका रत्न से किया गया सम्मानित



### सर्व ब्राह्मण विकास परिषद के क्षेत्रीय ब्राह्मण समागम समारोह में उमड़ा जनसमूह

सर्व ब्राह्मण विकास परिषद कानपुर के किदवई नगर विधानसभा क्षेत्र का क्षेत्रीय ब्राह्मण समागम समारोह बर्रा 2 कानपुर में प्रदेश अध्यक्ष पं कौशल किशोर अवस्थी की अध्यक्षता में हुआ। समारोह का उद्घाटन पूर्व सांसद अन्नू टंडन एवं राष्ट्रीय अध्यक्ष पं कमल किशोर अवस्थी ने भगवान परशुराम जी के चित्र पर माल्यार्पण एवं दीप प्रज्वलित करके किया। समारोह को सम्बोधित करते हुए विशिष्ट अतिथि श्रीमती अन्नू टंडन ने कहा ब्राह्मण समाज की रीढ़ की हड्डी है ब्राह्मण सदैव समाज के उत्थान

का कार्य किया है ब्राह्मणों ने समाज को नई दिशा दी। मुख्य अतिथि राष्ट्रीय अध्यक्ष पं कमल किशोर अवस्थी ने कहा ब्राह्मणों को राजनैतिक मोह छोड़ना होगा तभी ब्राह्मणों का उत्थान होगा ब्राह्मण सदैव देश का नेतृत्व करता रहा है परन्तु आज राजनैतिक क्षेत्र में पिछड़ता जा रहा है। पूर्व सांसद अन्नू टंडन को उत्कृष्ट समाज सेविका रत्न से सम्मानित किया गया। समारोह में कौशल किशोर अवस्थी, संजीव मिश्रा, संजय अवस्थी, सोनू पाण्डेय, डा आर एन द्विवेदी, शैलेन्द्र तिवारी, अनिल पांडेय, शशीकान्ता अवस्थी, नीतू मिश्रा पूर्व पार्षद, रिचा झा, साधना द्विवेदी, डा स्मृति मिश्रा, निधि पाण्डेय, पूनम मिश्रा, आदि लोगों ने सम्बोधित किया।



जब यह गुण हमारे अंदर स्थापित होता है तभी सेक्रेम बोन में तीन कुंडल में सुप्तावस्था में विराजमान कुंडलनी मां जागृत होती है और उधर्वगति की ओर चलायमान होती है और मनुष्य के अंदर अबोधिता, पवित्रता और बुद्धिमता के



## ध्यान, मस्तिष्कको स्वच्छ कर ऊर्जावान बनाता है



21 अक्टूबर 1990 के अपने एक प्रवचन में परमपूज्य श्री माताजी निर्मला देवी जी ने हमें दिग्दर्शित किया है कि, "आप सभी के पास वह गहराई है। आप सभी के भीतर वह सुंदरता है लेकिन इस बिंदु को देखने के लिए आपको पर्याप्त बुद्धिमान होना चाहिए कि, क्या हमने उस बिंदु को छुआ है? क्या हम उस बिंदु पर खो गए हैं? अब आप आत्मनिरीक्षण करें। मैं जो कह रही हूँ उसे दूसरों के बारे में मत सोचो, अपने बारे में सोचो। क्या हमें वह मिल गया है?.....तो क्या हमने अपनी उस खूबसूरत चीज को छुआ है जो हमारे भीतर शाश्वत है? क्या हमने इसे छुआ है? हर पल कितना कीमती है, हर दिन कितना कीमती है। हर साल कितना कीमती है।" श्री माताजी ने अपने अंदर स्थित जिस शाश्वत सौंदर्य की बात की है उसका ध्यान में स्थित होने के बाद साधक को अनुभव होने लगता है। हम बड़ी सहजता से अपने आपको देखने यानि आत्मनिरीक्षण की कला सीख जाते हैं। ध्यान के कारण शरीर की आंतरिक क्रियाओं में विशेष परिवर्तन होते हैं और शरीर की प्रत्येक कोशिका ऊर्जा से भर जाती है। सहज योग पद्धति से ध्यान करने पर हमारे निष्क्रिय नाड़ी व चक्र प्रकाशित होते हैं। उनके गुण हमारे व्यवहार व स्वभाव में उतरने लगते हैं, परमात्मा से जुड़ने का एहसास हमारी आंतरिक ऊर्जा के प्रवाह को तेज कर देता है और इस तरह हमारे शरीर में प्राणतत्व के बढ़ने से हममें प्रसन्नता, शांति और उत्साह का संचार भी बढ़ जाता है। हम अपने आप में बेहद प्रसन्न व उत्साहित हो जाते हैं। दरअसल, ध्यान, मस्तिष्क की तरंगों के स्वरूप को अल्पा स्तर पर ले आता है जिससे चिकित्सा की गति बढ़ जाती है। हमारी छोटी मोटी समस्याएं अपने आप ठीक हो जाती है। मस्तिष्क पहले से अधिक सुन्दर, नवीन और कोमल हो जाता है। ध्यान मस्तिष्क के आंतरिक रूप को स्वच्छ करता है व पोषण प्रदान करता है। जब भी हम व्यग्र, अस्थिर और भावनात्मक रूप से परेशान होते हैं तब कुछ देर ध्यान में बैठने पर ध्यान हमें शांत कर देता है। सहज योग की विधि सरल होने के साथ साथ प्रभावी भी है। सहज योग के अभ्यास में साधक को ना तो बहुत मंत्रों को सीखना है ना शारीरिक अभ्यास करना है। सुखासन में बैठकर अपने आंतरिक सौंदर्य को देखने का अभ्यास करना है। जो नाड़ियों को संतुलित करने व चक्रों पर ध्यान से स्वयमेव ही कार्यान्वित हो जाती है। इस अनूठी ध्यान पद्धति से जुड़ने हेतु व आत्मसाक्षात्कार को प्राप्त करने हेतु अपने नजदीकी सहजयोग ध्यान केंद्र की जानकारी टोल फ्री नंबर 1800 2700 800 से प्राप्त कर सकते हैं। सहज योग पूर्णतया निशुल्क है।

## समाजसेवी रोशन यादव द्वारा रक्तदान शिविर का महाआयोजन

राजेश धाकड़

लगातार कई वर्षों से अपने जन्मदिवस पर सामाजिक कार्यों को समर्पित करने की परंपरा निभाते हुए युवा समाजसेवी रोशन यादव (गोल्डन मैन) इस वर्ष भी भव्य रक्तदान शिविर का आयोजन कर रहे हैं। पिछले 20 से अधिक वर्षों से वे जन्मदिवस के अवसर पर रक्तदान शिविरों की श्रृंखला आयोजित करते आ रहे हैं। यादव हमेशा विशेष रूप से युवाओं (15 से 25 वर्ष) को यह संदेश देते हैं कि हर व्यक्ति को समाज और मानव सेवा में योगदान अवश्य करना चाहिए। यादव से प्रेरित होकर उज्जैन के अनेक युवा भी उनके साथ



मिलकर जिलेभर में रक्तदान शिविर आयोजित करते रहते हैं। वर्षों पहले जब उज्जैन में ब्लड बैंक की सुविधा उपलब्ध नहीं थी, तब रोशन यादव ने इंदौर में चल रहे रक्तदान अभियानों से प्रेरणा लेकर अपने अथक प्रयासों से लगभग 20 वर्ष पूर्व उज्जैन में पहला ब्लड बैंक शुरू करवाने में अहम भूमिका निभाई। सिंहस्थ के दौरान भी उन्होंने बड़ी संख्या में रक्तदान यूनिट की व्यवस्था कराई थी। इस वर्ष रक्तदान शिविर के बाद गणेश जी की आरती एवं वृक्षारोपण कार्यक्रम भी आयोजित होगा। रोशन यादव ने समाज के सभी जिम्मेदार नागरिकों से अपील की है कि वे भी अपने जन्मदिवस को सार्थक बनाते हुए हर वर्ष रक्तदान एवं वृक्षारोपण करें और मानव सेवा के इस अभियान से जुड़ें।

### इंसानियत ने फिर जीता दिल, पन्ना में बस बनी अस्पताल और ड्राइवर-कंडक्टर बने देवदूत, गर्भवती महिला और नवजात की बची जान

पन्ना। इंसानियत को सलाम करने वाली घटना सामने आई है। जहां सरकारी सिस्टम और स्वास्थ्य विभाग की लापरवाही साफ उजागर हुई, वहीं एक बस ड्राइवर और कंडक्टर की सूझबूझ और मानवता ने एक गर्भवती महिला और उसके नवजात शिशु की जान बचा ली। यह मामला अमानगंज का है, जहां गर्भवती महिला निशा कुशवाहा के परिजन पूरी रात 108 एम्बुलेंस को कॉल करते रहे, लेकिन सुबह तक कोई एम्बुलेंस नहीं पहुंची। मजबूर होकर परिजनों ने बस का सहारा लिया, लेकिन जैसे ही महिला बस में चढ़ी, उसे प्रसव पीड़ा शुरू हो गई। स्थिति को देखकर बस के यात्री घबरा गए। किसी ने सुझाव दिया कि महिला को अमानगंज सामुदायिक स्वास्थ्य केंद्र ले जाया जाए, लेकिन महिला ने बताया कि डॉक्टरों ने उसे पहले ही जिला अस्पताल जाने की सलाह दी है। ऐसे में बस ड्राइवर सिद्धीक राइन और कंडक्टर आशीष पाल ने साहसिक निर्णय लिया और बस को सीधे पन्ना जिला अस्पताल ले जाने का फैसला किया। उन्होंने यात्रियों की मदद से बस को अस्पताल की तरह बना दिया, पर्दे लगाकर अंदर का हिस्सा पैक कर दिया ताकि महिला को सुरक्षित माहौल मिल सके। इसी बीच प्रसव की प्रक्रिया शुरू हो गई और बच्चे का सिर बाहर निकल आया, जिससे बस में बैठे सभी लोग तनाव और घबराहट में आ गए। लेकिन ड्राइवर और कंडक्टर ने हिम्मत नहीं हारी। उन्होंने बस को पूरी रफ्तार से जिला अस्पताल की ओर दौड़ाया और समय रहते अस्पताल के गेट तक पहुंच गए। अस्पताल प्रशासन को पहले ही सूचना दे दी गई थी, जिस पर दाइयों की टीम मौके पर पहुंची और जच्चा-बच्चा को सुरक्षित अस्पताल के अंदर ले गईं। डॉक्टरों ने बताया कि मां और बच्ची दोनों पूरी तरह स्वस्थ हैं और उन पर लगातार निगरानी रखी जा रही है। महिला निशा कुशवाहा ने भावुक होकर कहा कि बस का यह सफर उनके जीवन का सबसे डरावना और यादगार पल था। डर इसलिए क्योंकि अस्पताल पहुँचने से पहले ही बच्चा जन्म ले रहा था, और यादगार इसलिए क्योंकि ड्राइवर और कंडक्टर ने उन्हें जीवन की सबसे बड़ी राहत दी—उनकी बेटी सही सलामत इस दुनिया में आई।

### विधायक आरिफ मसूद के कॉलेज मान्यता प्रकरण की जांच तेज, डीजीपी ने बनाई SIT, राजनीति में गरमाई बहस

भोपाल। मध्य प्रदेश की सियासत एक बार फिर गरमा गई है। विधायक आरिफ मसूद के इंदिरा प्रियदर्शिनी कॉलेज की मान्यता से जुड़े फर्जी दस्तावेज मामले में अब जांच का दायरा और कड़ा कर दिया गया है। प्रदेश के डीजीपी कैलाश मकवाना ने उच्च न्यायालय की डबल बेंच के निर्देशों का पालन करते हुए तीन सदस्यीय विशेष जांच दल (SIT) का गठन किया है। इस SIT की कमान एडीजी (टेलीकॉम) संजीव शमी को सौंपी गई है, जबकि इसमें डीआईजी छिंदवाड़ा रेंज डी. कल्याण चक्रवर्ती और एआईजी (प्रशिक्षण) पीएचक्यू भोपाल निमिशा पांडे को शामिल किया गया है। यह टीम फर्जी दस्तावेजों के आधार पर कॉलेज की मान्यता से जुड़े पूरे मामले की गहन जांच करेगी और जल्द ही अपनी रिपोर्ट पेश करेगी। इस कदम के सामने आते ही राजनीति में हलचल तेज हो गई है। बीजेपी विधायक भगवानदास सबनानी ने इस पर प्रतिक्रिया देते हुए कहा कि कोर्ट से स्पष्ट दिशा-निर्देश आ चुके हैं और कांग्रेस को भी समय रहते उनका पालन करना चाहिए। उन्होंने चेतावनी भरे लहजे में कहा कि अगर ऐसा नहीं हुआ तो तीखी कार्रवाई की जाएगी। वहीं कांग्रेस ने इस बयान पर पलटवार करने में देर नहीं की। वरिष्ठ कांग्रेस नेता महेंद्र सिंह चौहान ने कहा कि कांग्रेस के मजबूत नेताओं को निशाना बनाकर कार्रवाई की जा रही है। उन्होंने आरोप लगाया कि पूरे देश में चुन-चुनकर विपक्षी नेताओं पर कार्रवाई की जा रही है और यह लोकतंत्र के लिए ठीक संकेत नहीं है। हालांकि उन्होंने यह भी स्पष्ट किया कि कोर्ट का कांग्रेस पूरा सम्मान करती है और उसके निर्देशों का पालन करना कांग्रेस की प्राथमिकता है। आरिफ मसूद का यह कॉलेज मान्यता विवाद लंबे समय से चर्चा में है और अब SIT के गठन के बाद इस मामले की गंभीरता और बढ़ गई है। जहां एक ओर बीजेपी इसे न्यायिक प्रक्रिया के रूप में पेश कर रही है, वहीं कांग्रेस इसे राजनीतिक षड्यंत्र करार दे रही है। अब सभी की निगाहें SIT की जांच रिपोर्ट पर टिकी हैं, जो न केवल इस मामले की सच्चाई सामने लाएगी बल्कि प्रदेश की राजनीति पर भी बड़ा असर डाल सकती है।

## जिला डायनोस्टिक दल ने किया ग्रामों का भ्रमण



### रणजीत टाइम्स

उज्जैन/खाचरोद। 21 अगस्त। उपसंचालक कृषि एवम किसान कल्याण ने जानकारी दी कि कलेक्टर श्री रौशन कुमार सिंह के निर्देशानुसार जिला डायनोस्टिक दल के द्वारा गुरुवार को विकासखंड खाचरोद के ग्राम उमरना, उमरनी, कंचनखेड़ी, भैंसोला, बुरानाबाद आदि ग्रामों में भ्रमण किया गया। इस दौरान क्षेत्र के कुछ कृषकों द्वारा अवगत कराया गया कि सोयाबीन की फसल में कहीं-कहीं पर पीला मौजक बीमारी लग रही है। जानकारी प्राप्त होते ही कृषि विभाग की टीम एवं डायनोस्टिक दल, कृषि वैज्ञानिक के साथ ग्रामों उमरना, उमरनी, कंचनखेड़ी, भैंसोला, बुरानाबाद आदि में जाकर निरीक्षण किया। जिसमें

सोयाबीन की फसल में पीला मौजक बीमारी के लक्षण कहीं भी नहीं दिखाई दिए। लेकिन सीमित क्षेत्र में सोयाबीन फसल में एन्थेक्नोज एवं लीफ स्पॉट के लक्षण दिखाई दे रहे हैं। एन्थेक्नोज की वजह से फसल में पीलापन दिखाई दे रहा है, जिसको किसान पीला मौजक बीमारी समझ रहे हैं। यह नियंत्रण योग्य है जिसके लिए वैज्ञानिक दल द्वारा निम्न दवाइयों के छिड़काव की सलाह दी गई है।

- 1) संक्रमित पौधे को उखाड़कर गड्डे में दबा देना चाहिए।
- 2) 1 फ्लूक्सापाइरोक्साइड 167 ग्रा/ली+ पाईरोक्लस्ट्रोविन 333 ग्रा/ली SC 300 मि. ली/हेक.500 लिटर पानी में मिलाकर छिड़काव करें। ऐसी सलाह किसानों से चर्चा कर और वैज्ञानिक के द्वारा किसानों को नियंत्रण हेतु दी गई।

## माटी गणेश, सिद्ध गणेश प्रतिमाए बनाने का दिया प्रशिक्षण

### रणजीत टाइम्स

खरगोन। माटी गणेश, सिद्ध गणेश अभियान के अंतर्गत मध्यप्रदेश जन अभियान परिषद के द्वारा खरगोन जिले के भीकनगांव में जन अभियान की ब्लाक इकाई द्वारा सीएमसीएलडीपी विद्यार्थियों, प्रसफुटन समितियां एवं नवां कुर समितियों के सदस्यों को पर्यावरण संरक्षण से जोड़ते हुए स्वयं मिट्टी से गणेश जी की प्रतिमाए बनाने का प्रशिक्षण जनपद सभाग्रह में दिया गया। यह प्रशिक्षण लोकेश मालवीय द्वारा लोगो को माटी के गणेश प्रतिमा बना कर भी दिखाई गई। मालवीय ने बताया कि विगत 10 वर्षों से माटी के गणेश प्रतिमाए बना रहे और अन्य लोगो को भी पर्यावरण संरक्षण में माटी के गणेश की प्रतिमा बनाने के लिए प्रेरित कर रहे हैं।



## परमात्मा के बताए मार्ग पर चलना श्रावक के कर्तव्य

### रणजीत टाइम्स

राणापुर। श्रावक के 5 कर्तव्य के अंतिम अठम तप और चैत्य परिपाटी के महत्व पर प्रकाश डालते हुए कहा कि हमें जैन धर्म और जैन कुल प्राप्त हुआ है यह हमारे पूर्व में किए गए पुण्य कर्म का प्रतिफल है किन्तु अगले भव को सुधारना है तो हमें तप जप में शरीक होना पड़ेगा। परमात्मा ने वर्ष भर पूजा अर्चना और स्वाध्याय करने का कहा है पर यदि हम न कर पाए तो चातुर्मास के 4 महीने तप जप करे और यदि ये भी संभव न हो तो पर्यूषण के आठ दिन दिए हे इन आठ दिनों में तो निश्चित धार्मिक क्रियाओं से पुण्य उपार्जन करना है। अंतिम दिन एक विशाल शोभायात्रा ( चैत्य परिपाटी ) निकलना चाहिए जिसमें हमें संघ की एक जुटता दिखाना चाहिए और हमारे संदेश लोगो तक पहुंचना चाहिए। उक्त उद्धार तीर्थांक अदानी से राजेंद्र भवन में पर्यूषण के दूसरे दिन व्यक्त किए। तीर्थांक ने कहा कि हम रेल या हवाई जहाज से यात्रा करते वक्त हजारों

रुपयों से टिकट खरीदने के बाद भी उन्हीं के नियमों का पालन करते हे तो हमें धर्म के हर कामों में परमात्मा के। बताए मार्ग पर चलना चाहिए न कि अपने अनुसार। तीसरे दिन परमात्मा का 13 द्रव्यों से शास्त्रीय अभिषेक होगा



जिसमें सेठ, सकलेचा, नाहर, सियाल परिवार ने लाभ लिया हे। सुबह की पूजन ललित समीरमल जी सकलेचा, तरुण सकलेचा ने लिया।

## ए बी वी पी नगर इकाई मक्सी की नवीन कार्यकारिणी घोषित

### रणजीत टाइम्स

मक्सी/अखिल भारतीय विद्यार्थी परिषद नगर इकाई मक्सी की नवीन कार्यकारिणी की घोषणा की गई। जिसमे शाजापुर भाग संयोजक आदित्य जी राठौर द्वारा नवीन घोषणाएं की गई। जिसमे नगर अध्यक्ष पुनः श्री जॉनसन डेविड और नगर मंत्री श्री सुजल मंडलोई को बनाया गया।

उपाध्यक्ष सुश्री नेहा भावसार, श्री राहुल कुमार वर्मा को बनाया गया। एवं कार्यकारिणी में नगर सह मंत्री इशिका पाटीदार, सुजल पांचाल, संजय झाला एवं हिमांशु मंडलोई नगर महाविद्यालय प्रमुख अंशु लोधी, विवेक लोधी, सोशल मीडिया प्रमुख सोनू सुनानिया, पूजा मालवीय, sfd प्रमुख



आयुष जी, sfs प्रमुख आयुष मंडलोई, भरत गुर्जर, कलामंच प्रमुख नंदनी लोधी, विद्यालय प्रमुख अर्पित मोदी, अर्पित वाराणसिया, खेलो भारत प्रमुख हरिओम पटेल सदस्य तनु लोधी, काजल लोधी, यशु लोधी, अनिकेत ठाकुर, कान्हा पटेल, वैभव पटेल, अश्विन मंडलोई, कुलदीप आरोल, रितेश पटेल, गोविंद जाने, पीयूष पटेल, राहुल मंडलोई, हंसराज परिहार, तनिष्क सोलंकी, अनुराग ठाकुर, गगन लोधी, पीयूष परिहार, आयुष परमार, नमन परिहार, जितेंद्र पटने, उज्वल वाराणसिया आदित्य मंडलोई, एल्कार राजपूत, सुमेर राजपूत, प्रीतम सिंह सुमित राव, माधव पाटीदार, दीपांशु चौहान, कुणाल वर्मा नियुक्त किए गए एवं मौसम मंडलोई अंकित धाकड़ को भी पदाधिकारी नियुक्त किया

महोत्सव के रूप में मनाया जायेगा गणेशोत्सव

## पुराना नाका के राजा के आगमन की तैयारी जोरों पर

आकर्षक प्रतिमा, भव्य महाआरती और हजारों भक्तों को महाप्रसादी का प्रतिदिन वितरण

रणजीत टाइम्स



पेटलावद। पुराना नाका के राजा के आगमन पर नगर में उत्साह का माहौल है। 27 अगस्त से गणेशोत्सव प्रारंभ होगा। जिसे लेकर पुराना नाका के राजा इस बार कैसे होंगे? इस बात को लेकर आमजन में उत्साह का माहौल है। पुराना नाका के राजा गणेशोत्सव समिति के द्वारा इस बार पुनः गणेशोत्सव को भव्य रूप देने के लिए तैयारियां प्रारंभ की जा चुकी है। समिति के सभी सदस्य उत्साह के साथ तैयारियों में जुट गये हैं। साज सजा से लेकर सभी व्यवस्थाओं का अलग अलग दायित्व सौंपा गया है। जिसे निभाने के लिए समिति के सदस्यों ने पूरी तैयारियां कर ली हैं। बैठकों का दौर चल रहा है। पुराना नाका उत्सव समिति की भव्य महाआरती और उसके पश्चात महाप्रसादी के लिए भक्तगण आतुर रहते हैं।

### उत्सव नहीं महोत्सव के रूप में मनेगा

पुराना नाका के राजा उत्सव समिति इस बार गणेश उत्सव के दस दिवसीय आयोजन को महोत्सव के रूप में मनायेगा। जिसको लेकर पुराना नाका गणेश उत्सव समिति की तैयारी जोरों



पर शुरू का गई है। शहर में दस दिवसीय गणेश उत्सव को लेकर पंडाल लगाना अभी से शुरू हो गए हैं। शहर में कई जगह इस वर्ष भी गणेश उत्सव समिति द्वारा गणेश स्थापना की जाएगी। लेकिन एक अलग तरह की पहचान बना चूके पुराना नाका के राजा गणेश समिति द्वारा इस वर्ष इस आयोजन को महोत्सव के रूप में मानने का निर्णय समिति द्वारा लिया गया है। समिति के सदस्यों ने बताया कि इस वर्ष दस दिनों तक अलग अलग तरह के आयोजन किए जायेंगे। प्रतिदिन गणेश भगवान की महाआरती उतारने के साथ विभिन्न प्रकार की प्रसादी का वितरण किया जायेगा। इसी के साथ दस दिनों तक गरबा रास से लेकर सांस्कृतिक आयोजन किए जायेंगे। ज्ञात हो की लगातार 8 वर्षों से पुराना नाका के राजा गणेश उत्सव समिति यह आयोजन कर रही है। हर वर्ष इस आयोजन ने शहर में एक अलग पहचान छोड़ी है। शहरवासियों को इस वर्ष भी भगवान गणेशजी की भव्य प्रतिमा देखने

### विद्युत तारों की परेशानी हुई दूर

शहर के पुराना नाका साईं मंदिर के पास पुराना नाका के राजा गणेश उत्सव समिति द्वारा हर वर्ष की तरह इस वर्ष भी गणेश उत्सव का आयोजन किया जा रहा है। बीते वर्षों से भी इस वर्ष भव्य रूप से गणेश पंडाल सजाया जा रहा है। हर वर्ष बिजली के तारों की वजह से दुर्घटना का भय बना रहता था। जिसे देखते हुवे नगर परिषद अध्यक्ष ललिता योगेश गामड़ और वार्ड के पार्षद अनुपम भंडारी को समिति के सदस्यों ने अपनी समस्या के बारे में बताया। अध्यक्ष और पार्षद ने तत्परता दिखाते हुवे विद्युत विभाग से संपर्क कर समस्या का हल किया। जिस पर समिति के सदस्यों ने अध्यक्ष, पार्षद और विद्युत विभाग का आभार माना।

## पेटलावद पुलिस द्वारा भैंस चोरी करने वाले 02 आरोपियों को गिरफ्तार किया गया

रणजीत टाइम्स



पेटलावद। थाना प्रभारी पेटलावद निरीक्षक श्री निर्भय सिंह भूरिया एवं चौकी प्रभारी सारंगी उप निरीक्षक श्री दीपक देवरे के नेतृत्व में गठित टीम ने पशु चोरी के मामले में बड़ी सफलता प्राप्त की है दिनांक 18-19 अगस्त 2025 की मध्य रात्रि में ग्राम सारंगी निवासी फरियादी राहुल पाटीदार की दो भैंस, जिनकी कुल कीमत 1,50,000/- है, अज्ञात व्यक्तियों द्वारा चोरी कर ली गई थी। मामले में अपराध क्रमांक 322/20.08.2025 धारा 305, 331(4) बीएनएस के अंतर्गत प्रकरण पंजीबद्ध किया गया। तत्पश्चात पुलिस टीम द्वारा त्वरित कार्रवाई करते हुए 02 आरोपियों को गिरफ्तार कर उनके कब्जे से दोनों भैंसें बरामद की गईं। सराहनीय कार्य: इस सराहनीय कार्रवाई में थाना प्रभारी पेटलावद निरीक्षक श्री निर्भयसिंह भूरिया, चौकी प्रभारी सारंगी श्री दीपक देवरे, सउनि कमलेश परिहार, प्रधान आरक्षक मुकेश सोलंकी, प्रधान आरक्षक केमता चौहान व आरक्षक पंकज राजावत की अहम भूमिका रही।

## पर्युषण महापर्व पर वधशालाएं बंद रखीं जाएं

रणजीत टाइम्स

इंदौर। समग्र जैन समाज के पर्वों में महापर्व पर्युषण पर्व पर अहिंसा, जीव दया दृष्टिगत रखते हुए दिगंबर जैन सोशल ग्रुप फेडरेशन, विश्व जैन संगठन जिन शासन एकता संघ के प्रचारक राजेश जैन दहू ने कहा कि समग्र जैन समाज के पर्युषण पर्व के दौरान शहर की सभी वधशालाएं बंद करवाई जाएं। तारीख 20/8/25 से 10/9/25 तक शहर की सभी वधशालाओं को नगर निगम महापौर परिषद् बंद रखवाएं। दहू ने कहा कि विश्व को अहिंसा और जिओ और जीने दो का एवं अहिंसा परमोधर्म का अमर संदेश देने वाले वर्तमान शासन नायक भगवान महावीर स्वामी ने शाकाहार में विश्वास रखने वाले सभी समाज एवं धर्मालुजनों को शाकाहार का संदेश भी विशेष रूप से दिया है संगठन के मंयक जैन ने भी पुनः आग्रह करते हुए कहा कि समस्त नॉन वेज फूड संचालक और वधशाला संचालक आगामी 20 अगस्त से 10 सितंबर तक अवकाश रखें।

## अ.भा. बलाई महासंघ राष्ट्रीय अध्यक्ष मनोज परमार को जान से मारने की धमकी पर समाजजनों ने मुख्यमंत्री के नाम दिया ज्ञापन

रणजीत टाइम्स

नागदा जं। राष्ट्रीय अध्यक्ष, अखिल भारतीय बलाई महासंघ श्री मनोज जी परमार को मिल रही जानलेवा धमकियों के संबंध में कठोर कार्यवाही एवं सुरक्षा उपलब्ध कराने के संबंध में प्रदेश के मुख्यमंत्री के नाम एक ज्ञापन समाजजनों द्वारा नागदा एसडीएम को सौंपा। ज्ञापन में बताया कि अखिल भारतीय बलाई महासंघ के राष्ट्रीय अध्यक्ष श्री मनोज जी परमार को विगत कई दिनों से कुछ असांज्जिक व कट्टरपंथी तत्वों द्वारा लगातार फोन कॉल एवं सोशल मीडिया प्लेटफॉर्म के माध्यम से जान से मारने की गंभीर धमकियों दी जा रही हैं। यह स्थिति अत्यंत निंदनीय, आपराधिक एवं कानून-व्यवस्था के लिए सीधा खतरा है। प्रकरण की गंभीरता को देखते हुए माननीय कमिश्नर महोदय

एवं उप पुलिस अधीक्षक महोदय को भी आवेदन प्रस्तुत किया जा चुका है, किंतु अत्यंत खेद है कि अब तक इस विषय पर कोई ठोस एवं प्रभावी कार्यवाही नहीं हुई है।

ज्ञापन में बताया कि मनोज जी परमार न केवल एक समाजसेवी एवं राष्ट्रहितैषी नेता हैं, बल्कि शोषित, वंचित एवं गरीब वर्गों की आवाज को बुलंद करने वाले निर्भीक व्यक्तित्व हैं। उनके ऊपर ऐसी आपराधिक धमकियों पूरे समाज को दहशत में डालने और लोकतांत्रिक व्यवस्था को चुनौती देने



के समान हैं। ज्ञापन में मांग की गई है कि प्रकरण की तत्काल उच्चस्तरीय जांच कर दोषी तत्वों को गिरफ्तार कर कठोर दंड दिया जाए व श्री मनोज जी परमार को शीघ्रातिशीघ्र शासकीय स्तर पर विशेष सुरक्षा उपलब्ध कराई जाए इसके साथ ही इस प्रकार की घटनाओं की पुनरावृत्ति रोकने हेतु सभी संबंधित अधिकारियों को सख्त निर्देश दिए जाएं। उचित कार्यवाही नहीं होने पर समाज में गहरी नाराजगी एवं असंतोष फैलेगा। इस गंभीर प्रकरण पर तत्काल सज्ञान लेते हुए शीघ्र आवश्यक कदम उठाने की मांग की गई।

इस अवसर पर अखिल भारतीय बलाई महासंघ प्रदेश महामंत्री ओमप्रकाश परमार नागराज के नेतृत्व में सर्व समाज जनों ने पूर्व नगर पालिका अध्यक्ष अशोक मालवीय हिंदू नेता रमेश प्रजापति मोनू ठक्कर मनीष व्यास पार्षद वासुदेव चौहान पूर्व जनपद सदस्य रणछोड़ गुजराती सरपंच भारत निंबोला बलाई महासंघ जिला अध्यक्ष संगीता डिंगोरियां नगर अध्यक्ष दिपिका चौहान जीवन सिंह पवार खुमान सिंह अंतर बन्ना संजय राठौर गीदवानिया जयश परमार प्रेम चौहान भूरू चौहान दशरथ निंबोला दीपू मालवीय दीपक चौहान बट्टी लाल मालवीय राहुल परमार खुमान सिंह दीपक राठौड़ सुनील सोनार्थी दीपक मालवीय सुनील राठौर धर्मेन्द्र सिंह पवार रवि निंबोला रतन भटेरा दिनेश चौहान ऋतिक बाबू राठौर उपस्थित रहे। ज्ञापन का वाचन प्रेम चौहान ने किया।

# खनियाधाना जनपद पंचायत की आंगनवाड़ी कार्यकर्ता तथा सहायिकाओं की अनंतिम सूची जारी

06आंगनवाड़ी कार्यकर्ता एवं 53 सहायिकाओं की अनंतिम चयन सूची जारी

जगदीश पाल

पिछोर (शिवपुरी) जिला कलेक्टर रवीन्द्र कुमार चौधरी के मार्गदर्शन एवं पिछोर अनुविभागीय दंडाधिकारी ममता शाक्य की अध्यक्षता में गठित खंड स्तरीय समिति द्वारा महिला बाल विकास विभाग द्वारा एमपी ऑनलाइन के माध्यम से आंगनवाड़ी कार्यकर्ता एवं सहायिकाओं के पदों पर भर्ती प्रक्रिया चयन समिति खनियाधाना द्वारा प्राप्त आवेदनों का परीक्षण कर अनंतिम सूची जारी की गई, एसडीएम ममता शाक्य ने जानकारी देते हुए बताया की खनियाधाना आंगनवाड़ी केंद्रों में

कार्यकर्ता के 09 तथा सहायिकाओं के 98 पद रिक्त थे! जहां 53 सहायिका तथा 06 कार्यकर्ता पदों की चयन समिति द्वारा अनंतिम सूची जारी की गई है! जिसमें किसी भी अभ्यर्थी को दावा आपत्ति लगाना है, तो वह सात दिवस के अंदर ऑनलाइन दावे आपत्ति लगा सकते हैं! खनियाधाना सीडीपीओ प्रियंका बुनकर ने बताया कि विभाग द्वारा ऑनलाइन सूची पोर्टल पर अपलोड कर दी गई है, जिसमें सहायिकाओं की सूची इस प्रकार है, आदिवासी बस्ती पीपलखेड़ा नीतू बदरतिया, हीरापुर मनीषा आदिवासी, पन्चराई (आदिवासी बस्ती) रचना आदिवासी, सीतापुर पूजा आदिवासी, ककरऊ बधारी संजना आदिवासी, राधापुर (कफार) रामश्री आदिवासी, कालीपहाड़ी 02 हंसमुखी आदिवासी, आदिवासी मोहल्लाचंदुपहाड़ी सुमित्रा आदिवासी, पीपल खेड़ा आरती आदिवासी, हरीपुर

रामकुवर पाल, हुरीराजकुमारी रजक, त्रपण बधारी प्रियंका लोधी, वीरपुर 1 साक्षी पुरोहित, लहरा शिवानी लोधी, सिनवाल खुर्द क्रांति अहिरवार, हरिजन मोहल्ला बमोरखुर्द सोनम वंशकार हरिजन मोहल्ला, सोलार कला अर्चना लोधी, रिजोदा फोटो यादव, बघवरा 1 रचना लोधीमादोनकला प्रियंका जाटव, रेड्डी हिम्मतपुर मनीषा लोधी, मायापुर कु. रुबी लोधी, मानपुर पूजा जाटव, मनका आकांक्षा जाटव, मुहारी खुर्द नीलम लोधी, मोहन गढ़ सालोरा अनुष्का राजा चौहान, मसूरी राधिका यादव, कंचनपुर रुचि यादव, कालीपहाड़ी डामरोन कु. संगीता अहिरवार, गड़रौली संस्कृति गौर, ठाकुर मोहल्ला भगवतपुरा, आकांक्षा बनाफर, विशुनपुरा राजकुमारी विश्वकर्मा, सूरजपुरा (गोलाकोट) वसंती जाटव, बुडनपुर अंजना यादव, भगवतपुरा प्रियंका बनाफर, विजरावन

प्रभा आदिवासी सहरिया, बमोरकला सिद्धपुरा संध्या आदिवासी, बमोरकला कन्चनपुरा संध्या आदिवासी, पिपरा / पिपरा मिनी सोनम लोधी, अमुहाय राजा बेटी, धर्मपुरा सुआर्थी यादव, पौट्याई रक्षा कोली, राजापुर आशा जाटव, कालीपहाड़ी-01 कु. संगीता अहिरवार, सेकरा ममता जाटव, हुकुमपुर विष्णु यादव, ओढ़ी गायत्री साहू, नई आदिवासी बाती मायापुर निधी, शर्मापोटा कु. नेहा रजक, रमपुरा दीप्ति यादव, कुटावली रचना जाटव, हरिजन बस्ती धिलोन्दरा प्रियंका जाटव, मजरा धमधोली दीप्ति यादव वही चयनित कार्यकर्ता के पद पर मजरा धमधोली वर्षा यादव, हिनोतिया बिलकेश लोधी, बामोरकला सिद्धपुरा संध्या आदिवासी, बामोरकला कन्चनपुरा संध्या आदिवासी, हरिजन बस्ती मुहारी स्वीटी लोधी, नई आदिवासी बस्ती मायापुर निधी शर्मा।

## एसडीएम ममता शाक्य ने किया पिछोर सामुदायिक स्वास्थ्य केंद्र का निरीक्षण

प्रबंधन समिति को दिये मेंटेनेंस कार्य कराने के लिए निर्देश

जगदीश पाल

पिछोर (शिवपुरी) गत दिवस पिछोर सामुदायिक स्वास्थ्य केंद्र पिछोर में रविवार की रात करीब 10:00 बजे अधिक बारिश होने के कारण अस्पताल की गैलरी में छत का प्लास्टर अचानक गिर जाने की घटना को लेकर पिछोर अनुविभागीय दंडाधिकारी (राजस्व) ममता शाक्य ने सामुदायिक स्वास्थ्य केंद्र पहुंचकर सीमेंट का प्लास्टर गिरने के स्पॉट को देखा, जहां

अधिक बारिश होने के कारण छत की नीचे की पर्त गिरी हुई पाई गई, जहां पर उन्होंने मरीजों से भी पूछताछ की, एवं उनकी सुरक्षा को भी देखा! वहीं उन्होंने अस्पताल प्रबंधन को निर्देश देते हुए कहा कि जहां पर भी क्षतिग्रस्त जगह है, उसका मेंटेनेंस शीघ्र ही कराये तथा किसी भी मरीज को कोई भी परेशानियों का सामना न करना पड़े! इस मौके पर पिछोर ब्लॉक मेडिकल ऑफिसर संजीव वर्मा, शिशु रोग विशेषज्ञ डॉक्टर बृजेश शर्मा सहित समस्त स्टाफ उपस्थित था!

## मध्यप्रदेश मीणा समाज उपाध्यक्ष बनने पर जुगनू जादवसिंह धनावत का भव्य स्वागत



महू-इंदौर- मध्यप्रदेश मीणा समाज उपाध्यक्ष बनने पर जुगनू जादवसिंह धनावत का भव्य आत्मीय स्वागत इस अवसर मुख्य रूप से पूर्व जिला कांग्रेस अध्यक्ष सदाशिव यादव, वरिष्ठ कांग्रेस नेता कैलाशदत्त पांडे, जगदीश यादव, यदुनंदन पाटीदार, मांगीलाल जमीदार, जीतू ठाकुर, महेंद्र यादव, दिनेशचंद्र कामदार, प्रोफेसर सुभाष कामदार, महेश कामदार, गजेंद्रसिंह राठौर, जगदीश राठौर, गणेश यादव, घनश्याम यादव, विनोद पटेल, गोपाल शर्मा, ओम पटेल, रमेश शर्मा, अशोक यादव, नरेंद्र मीणा, अरुण गुर्जर ने भिचौली पहुंचकर कस्तूरी रेस्टोरेंट पर स्वागत किया।

दैनिक रणजीत टाइम्स

जिला एवं तहसील स्तर पर एजेंसी देना है

अपना बायोडाटा सम्पूर्ण विवरण के साथ हमें प्रेषित करें सम्पर्क करें

8224951278 :: 9827068888

अतिप्रिय छोटे भाई

# आयुष भाले

की जन्मदिन की हार्दिक  
शुभकामनाएं !

बधाईकर्ता • गोलू परिहार मित्र मंडल